

ሓድነት ኤርትራውያን ንፍትሒ



الاتحاد الإرتري من أجل العدالة

## UNITED ERITREANS FOR JUSTICE

መግለጺ ውድብ ሓድነት ኤርትራውያን ንፍትሒ፡ ብዛዕባ ሳልሳይ ወራር ኣብ ልዕሊ ትግራይ፡

ውድብ ሓድነት ኤርትራውያን ንፍትሒ፡ንቲ ብጥመር ሓይልታት ልፍንቲ ኢትዮጵያን ኤርትራን ፍሉይ ሓይሊ መላእ ክልላት ኢትዮጵያን ኣብ ልዕሊ ህዝቢ ትግራይ ብምእዋጅ ዝግበር ዘሎ ሳልሳይ ወራር ብትሪ ይኹንን።

ድሕሪ ቲ ብስም ምእታው ሰብአዊ ረዲኤት ናብ ህዝቢ ትግራይ ዝተጠመቀ ስም ግን ክኣ ንህዝቢ ትግራይ ብኹሉ መዳይ ብምዕዳው ብጥምየት ብሞራልን ከም ዝገኘም ንምግባርን ንቐዳሊ ኩናት ንምድላው እኹል ግዜ ንምሽማትን ተባሂሉ ዝተገብረ ናይ ሽውዓት(7) ኣዋርሕ ምቕራጽ ተጽብኦታት ሕጂ ድማ ከም እንደገና ንህዝቢ ትግራይ ከም ህዝቢ ንምጥፋእ ብናይ ግዜና ፋሽሽታውያን ስርዓታት ኣዲስ ኣበባን ኣስመራን ዳግማይ ኣብ ልዕሊ ትግራይ ወራር ካብ ዝእወጅ ሓደ ወርሒ ኮይኑ ኣለፎ፡ክሳብ እዛ ዕለትን ስዓትን እዚኣ ድማ ብዓሰርተታት ዝቐጸር ሂወት ንጹህ ህዝቢ ጠፊኡ ኣሎ።

ወግእ ኩሉ ዝነበረካ ዝኸልእ ክሳብ ክንደይ ኣዕናውን ሰላም ዝዘርግን ምጂኑ ብሓፈሻ ንኹሉ ዓቕሚ ኣዳም ዝኣኸለ፡ዘማዛዝን የእምሮ ዘለዎ ስብ ብሩህ እዩ። ካብ ኩናት ዕንወትን ብርሰትን ጥፍኣትን እምበር መኸሰብ ስለዘየለ ናብቲ መንግስቲ ትግራይ ተደጋጋሚ ክጠልቦ ዝጸንሐን ዘሎን ምቕራጽ ተጽብኦታት ክግበር፡ማለት መሰረታዊ ፍታሕ ዘየምጽእ ወግእ ጠጠው ኣቢሎም ንረብሓ ህዝቢ ማእከል ዝገበረ ክልቲኦም ወገናት ተዓወቲ ኮይኖም ዝውጽሉ ዘተን ልዝብን ሰላም ክምለሱ ውድብ ሓድነት ኤርትራውያን ንፍትሒ ናብ ኩሎም ወገና ጸዋዒቲ የቅርብ።

ህዝቢ ኤርትራ ስርዓት ህግደፍ ምስ ምስ ኩለን ጎረቤብቲ ሃገራት ኣድላይነት ዘይነበሮ ወግእ እናካየደ ከድምያካን ረኢኻ ዘይጸገብካዮም ዕሽላት ደቅኻ ከኸፍለካን ከም ዝጸንሐ መስኩሩለይ

ዘይትደልየሉ ባዕልኻ ኣንዳዕዲዕካ ትፈልጦ ኢኻ። ስለዚ ሰላም ህዝቢ ትግራይ ሰላምካ፡-ኣብ ልዕሊ ህዝቢ ትግራይ ዝወርድ በደል ድማ በደልካ እዩ ሞ ኣብ ልዕሊ ሓውኻን ጎረቤትካን ዝኾነ ህዝቢ ትግራይ ንዝወርድ ዘሎ በደል ብትብዓት ክትቃወሞን ዓገብ ክትብሎን ንጽውዓካ።

ሓይልታት ምክልኻል ኤርትራ፡-ካብ ዝሓለፈ ተማሃር ቅድሚ ሕጂ ኣብ ዘይምልከተካ መጋርያ ኩናት ተጠቢስካ ዝኸፈልካዮ ኩቡር መስዋእትን ዝተሸለምካዮ ስንክልናን ይእኸለካ። ምሉእ ተመክሮ ኩናት ብዝግባእ ትፈልጥን ኣብ ዝተፈላለዩ እዋናት ከቢድ ዋጋን መስዋእትን እናኸፈልካ ዝመጻእካ ምኹንካ ካብ ማንም ምስክርነት ትደልየሉ ኣይመስለናን። ስለዚ ካብ ትማሊ ተማሃርካ ኣብ ዘይምልከታካ ኩናት ከይትጥበስ ለበዋና ነቅርበልካ።

ንህዝቢ ኢትዮጵያ ድማ ዲክታተር ኢሳያስ ኣፈወርቂ ንህዝቢ ኤርትራ ዘይጠቀመ ንህዝቢ ኢትዮጵያ ክጠቅም እዩ ዝብል ጌጋ እምነትን ስእልን የሕዲሩ ኣብ ጎኒ ዚ ጸላኢ ጽብቅ ዝኾነ ጠላም ስርዓት ህግደፍ ከይስለፍ ምኽርና ክንልግሰሉ ንደሊ።

22 መስከረም 2022

ውድብ ሓድነት ኤርትራውያን ንፍትሒ ክብርና ክምለስ ሓቢርና ንቃለስ!!!